

سنڌي ٻوليءَ ۾ تذڪير ۽ تانيث جي سرشتي جو تنقيدي جائزو
Critical Analysis of Masculine and Feminine
System of Sindhi Language

Abstract:

Languages have grammatical systems that include respective structures of masculine-feminine representation. There may be some grammatical, structural and linguistic similarities among different languages and language-families. This is essentially the study of rules and principles that form the configuration of a sentence. Speakers of any language have a set of adopted and assumed directions and procedures for using that language, which take form of rules and eventually create grammar of the language. The Masculine-feminine system is one of the most common features of any language; the same is true of Sindhi language, too.

Keeping the syntactic grouping in view, the Masculine-feminine is essentially figured presentation of words in terms of gender. Therefore, masculine are used to denote the qualities, attributes and appearance that are traditionally associated with the men. Likewise, the feminine is a gender description that is used to signify the qualities, attributes and appearance that are traditionally associated with the women. Sindhi is Indo-Aryan language that has been closely affiliated with and has strong associations with various languages and language families. Arabic, Persian, Urdu and Hindi are the leading languages that have influenced the Sindhi in many respects. Sindhi language has its own grammar system but the influence of aforesaid languages has put many positive as well negative impacts on it.

This paper depicts the picture of the Masculine and Feminine system in Sindhi language in the context of animate and inanimate objects. Today's languages have various sorts of pronouns including Gender-specific pronouns and Gender-neutral pronouns. Issues may arise in languages with gender-specific pronouns in case the gender of the referent is unknown or not specified; this is discussed under Gender-neutral language.

دنيا جي مڙني ٻولين وانگر، سنڌي ٻولي پڻ ٻين ٻولين جي اثر هيٺ رهي

آهي. سنڌي ٻوليءَ تي عربي، فارسي، هندي، اردو ۽ ننڍي کنڊ جي ٻين ٻولين جا اثر صدين کان پوندا رهيا آهن. هندستان جي ورهاڱي کان پوءِ سنڌي ادب توڙي ٻوليءَ تي اهي اثر چٽا نظر اچن ٿا. ويهين صديءَ جي پوئين ڏهاڪن ۾ سنڌي ادب ۾ نون لاڙن جنم ورتو. شعر گوئي توڙي نثر نويسيءَ ۾ جديد اسلوب، انداز ۽ گرامر جا جديد تصور متعارف ٿيا، جيڪي عام ڳالهه ٻولهه توڙي لکڻين ۾ رائج پڻ ٿيا. انهن اثرن جي ڪري، ٻين ٻولين جا اثر گهٽجڻ شروع ٿيا. جديد سنڌي ٻوليءَ تي تيزيءَ سان وڌندڙ اليڪٽرانڪ ۽ پرنٽ ميڊيا توڙي سوشل ميڊيا جي گهڻي واهپي سبب ڪيترائي مثبت توڙي منفي اثر پيا آهن. سنڌي ٻوليءَ جي تذڪير ۽ تانيث (مذڪر ۽ مؤنث) جي سرشتي جو جائز اٿڻ جي باوجود، پنهنجو هڪ جداگانہ مزاج ۽ ماحول آهي. ان سرشتي ۾ گهڻي قدر تبديليون پڻ اينديون رهيون آهن، جيڪي اٽل آهن، انهن تبديلين تي، جيڪڏهن لسانياتي حوالي سان، گرامر جي ماهرن جي نظر نه هوندي ته ٻوليءَ جي بگاڙ کي روڪڻ ڏکيو ٿي پوندو.

مسئلي جا سوال Questions of Problem :

- سنڌي گرامر جا پنهنجا نچ، لسانياتي عنصر ۽ وياڪرڻ جا اصول آهن. تذڪير ۽ تانيث يعني مذڪر ۽ مؤنث جي حوالي سان به ڪجهه قاعدا ۽ قانون طئي ٿيل آهن، ڇا انهن قاعدن موجب نثر، شاعري توڙي ڳالهائيندڙ ٻوليءَ ۾ انهن جي خيال رکڻ جي ضرورت آهي؟

- ڇا انهن اصولن ۽ قاعدن ۾ تبديليءَ جي گنجائش موجود آهي؟
- ڇا سنڌي ٻوليءَ جي تذڪير ۽ تانيث (مذڪر ۽ مؤنث) جي اصولن کي، ٻين ٻولين خاص طور تي اردو ٻوليءَ جي اثرن مان ڪڍڻ جي ضرورت آهي؟

نر ۽ ماديءَ جو تصور (Concept of Masculine and Feminine): قدرت طرفان هر ساهه واري مخلوق جو بنيادي طور تي ’نر‘ ۽ ’مادي‘ جو جوڙو خالق ڏنو آهي، انهيءَ تفاوت تحت ئي نر ۽ ماد جوڙا ٿين ٿا، پوءِ اهو جوڙو انسانن، جانورن، پکين، جيت جڻن يا ڪنهن به نظر نه ايندڙ مخلوق جوڙي سگهي ٿو. قديم دور جي جبل جيڙي ڊائنوسار جي خلقت کان ويندي معمولي جيتامڙي تائين، خدا هر ساهه واري کي نر ۽ ماديءَ جي صورت ۾ ٺاهيو آهي. اهڙي گواهي قرآن پاڪ ۾ پڻ ڏنل آهي:

وَمَا خَلَقَ الذَّكَرَ وَالْأُنثَىٰ - ترجمو: ۽ ان جو قسم، جنهن نر ۽ مادي ٺاهيو. (1)

‘صنف’ جي جديد اصطلاحي تشريح Modern interpretation of gender: هر نظريو فلاسافي يا ٿيوري پنهنجي جنم کان پوءِ وقت بوقت تشريح تبديل ڪندي رهندي آهي. اهو عمل فطري به آهي ۽ اٽل به. توڙي جواها تبديلي تمام وڏي پئماني تي ٿيندڙ مخالفت کي منهن ڏيندي. تڪراري پڻ بڻجي ويندي آهي. پر ان عمل کي روڪڻ ذري گهٽ ناممڪن آهي. نظريا سماجي هجن يا سياسي، ادبي هجن توڙي تحقيقي، هر دؤر پنهنجي تقاضائن موجب نظرين جي تشريح نئين سر ڪندو آهي. ساڳيو معاملو ”صنف“ جي اصطلاح سان به لاڳو آهي. صنف جي تعريف ڪجهه هن ريت آهي:

Either of the two sexes (male and female), especially when considered with reference to social and cultural differences rather than biological ones. The term is also used more broadly to denote a range of identities that do not correspond to established ideas of male and female.(2)

”صنف“ هاڻي گهڻو رڻو اصطلاح آهي. جيڪو پنهنجي لغوي معنيٰ کان گهڻو مٿاهون ٿي چڪو آهي. هڪ دؤر ۾ صنف ”مرد يا عورت“ جي مفهوم ۾ استعمال ٿيندو هو. جيڪو اڄ به معياري طور تي مستعمل آهي. ان کان پوءِ هن اصطلاح ۾ ٽئين جنس، يا خواجه سِرا جو اضافو ٿيو ۽ صنف جي نئين تعريف کان پوءِ ”مرد، عورت يا ٽئين جنس يعني خواجه سِرا“ جو تعارف مروج ٿيو. ان کان پوءِ هاڻي اولهه جي سماج ۾ انسان جي صنفِي تشخيص مرد، عورت ۽ خواجه سِرا کان مٿي هلي وئي آهي. جن کي LGBTQ جو اصطلاحِي نالو ڏنو ويو آهي. ان ۾ ساڳي جنس توڙي ٻنهي جنسن ۾ دلچسپي رکندڙيا ڪنهن به جنس ۾ دلچسپي نه رکندڙ فرد شامل آهن.


جنس ۽ صنف Sex and Gender: صنف ڇا آهي؟ ان سوال جي جواب ۾ ڪيترا ڪتاب لکيا ويا آهن. پر معياري طور تي صنف مان مراد مردن ۽ عورتن سان لاڳاپيل سماجي، معاشي، ثقافتي ۽ روايتي اهڙيون خصوصيتون آهن، جيڪي مردن ۽ عورتن سان لاڳو ڪيون ويون هجن.

صنف ۽ جنس ۾ فرق

جنس (Sex)	صنف (Gender)
جنس جو تعلق جسماني بناوت سان آهي، جيڪو قدرتي / خدا جي طرفان	صنف سماجي ۽ ثقافتي آهي، جنهن جو تعلق مردن ۽ عورتن لاءِ سماج پاران طئي

آهي.	ڪيل ڪردار سان آهي.
جنسي / جسماني طور تي عورت مرد کان قدرتي طور تي مختلف ۽ مستقل آهي.	صنفي لحاظ کان عورت مرد کان سماجي طور مختلف آهي، پر مستقل نه آهي.
ظاهري جنسي خصوصيتن کي ڪن حالتن ۾ آپريشن ذريعي تبديل ڪرڻ جا مثال ملن ٿا.	مردن ۽ عورتن جي صنفِي خصوصيتن کي تبديل ڪري سگهجي ٿو.

لسانياتي حوالي سان ٻوليءَ ۾ لفظن جا مذڪر مؤنث پڻ ٿين ٿا. هيٺ ڏنل چارٽ ان بابت وڌيڪ تفصيل ڏئي ٿو:



ٻوليءَ جا خاندان ۽ تذڪير تانيث: جنس جي معاملي ۾ دنيا جي ٻولين وٽ پنهنجا پنهنجا تصور ۽ طور طريقا آهن. گهڻو ڪري ٻوليون ٻه-جنسي (Bi-Gendered) يعني مذڪر ۽ مؤنث جو سرشتور ڪن ٿيون. ڪجهه ٻوليون وري ٽي-جنسي (Tri-Gendered) يعني مذڪر، مؤنث، ڪجهه ٻوليون وري بي جنس (Genderless) آهن يعني تذڪير تانيث جي نظام کان بنهه آجيون آهن. ان سلسلي ۾ هيٺ ڏنل چارٽ وڌيڪ وضاحت پيش ڪري ٿو:

ٺه - جنسي	ٻه - جنسي	ٻي جنس	ٻوليون	ٻوليءَ جو خاندان
Three – Gender	Two – Gender	Gender Less		
		☒	جاوانيز ملائيشين، فلپينو انڊونيشين	انڊو – يورپين
	☒		هندي، پنجابي، سنڌي، اُڙيا، بنگالي	انڊو – آرين
☒			گجراتي، مراٺي	
		☒	فارسي، هنگريئن، آرمينيئن، گُردش، سوراني، جاپاني، چيني، ترڪي، فنش	آسترو – ايشين
☒			سنسڪرت، پراڪرت، تيلگو، تامل، مليالم، کنڙ، ڊچ، سويڊش، نارويئن، جرمن	دراوڙي
		☒	براهوي	

جان بيمس پنهنجي ڪتاب ”هندستان جي جديد آريائي ٻولين جي گرامر جو
تقابلي جائزو“ ۾ لکي ٿو:

The older languages of the Indo-European family have all three genders; those of the Semitic family got on very well from the beginning with only two, have never thought of developing the neuter. In the middle and modern Indo-Germanic languages, the German stills remain all three genders; while most of others have only two and none at all. (3)

حياتيائي - غير حياتيائي (Animate and Inanimate):

سنڌي ٻوليءَ ۾ مذڪر - مؤنث ٻن قسمن جو آهي: حياتيائي (Animate): جنسي مان مراد آهي ته ساهه وارا يا جاندار جنهن ۾ انسان، جانور، پکي، جيت جٽا، آبي جيوت ۽ ٻيا زندگي رکندڙ وجود اچي وڃن ٿا. جنسي جي وصف آڪسفورڊ ڊڪشنري موجب هيٺ ڏجي ٿي: Animate جي وصف آڪسفورڊ ڊڪشنري موجب هيٺ ڏجي ٿي:

Animate: verb, adj

To make something more lively or full of energy. (4)

انسانن جا رشتا، جانورن جا نالا، ٻين ساهه وارن جا نر مادي نالا، شاهوڪار ٻولين ۾ مذڪر مؤنث جي حوالي سان الڳ الڳ ٿين ٿا. سنڌي ٻوليءَ ۾ اسم جون ٻه جنسون ٿينديون آهن: جنس مؤنث ۽ جنس مذڪر. اهي اسم جيڪي 'نر' جي معنيٰ ۽ مفهوم ڏيکاريندا آهن، انهن کي اسم مذڪر چئبو آهي ۽ اهي اسم جيڪي 'مادي' جي معنيٰ ۽ مفهوم ظاهر ڪن ٿا، تن کي اسم مؤنث چئبو آهي. مثال طور: چوڪرو - چوڪري، گهوٽ - ڪنوار مور - ڍيل ۽ فقير - فقير ٻاڻي.

انساني رشتا			
مذڪر	مؤنث	مذڪر	مؤنث
چاچو	چاچي	ماساٽ	ماساٽ
مامو	مامي	ڀڳاٽ	ڀڳاٽ
ڏاڏو	ڏاڏي	ماروٽ	ماروٽ
نانو	ناني	سوٽ	سوٽ
ادو	ادي	ڀڳڙ	ڀڳي
سالو	سالي	ماسٽر	ماسي
سُھرو	سُس	ڏير	ڏير ٻاڻي
ناني / ڄاٽو	ننهن	پيٽوبو	پاجائي
ڀٽ	ڌيءَ	ڀاءُ	ڀيڻ

مٿئين چارٽ ۾ 'ڌيءَ'، 'ڀيڻ' ۽ 'ننهن' کي ڪجهه علائقن ۾ 'ڌيءَ'، 'ڀيڻ' ۽ 'ننهن' يعني آخري اکر تي پيش ڏئي اُچاريندا آهن، جيڪو اُپ لهجي جي ڪري آهي.

سنڌي ٻولي هڪ شاهوڪاري ٻولي آهي، جنهن ۾ نر توڙي مادي جانورن جي عمر جي لحاظ سان نالا مختلف آهن. هيٺ ڏنل چارٽ گهريلو يا پالتو جانورن جي نر مادي ۽ انهن جي بالغ ۽ نابالغ عمرين جي لحاظ کان ڏنل آهن:

گهريلو/ پالتو جانور			
نابالغ		بالغ	
نر	مادي	نر	مادي
گُلر	گُلري	کُتو	کُتي
کودو	کودڙي	گڏھ	گڏھ
توڏو	توڏي	اُٺ	ڏاچي
پاڏو	ڦڇ	سانُ	مينهن
گابو	گابي	ڏاند	ڳئون
چيلو	چيلي	ٻڪرُ	ٻڪري
ٻلونگڙو	ٻلونگڙي	ٻلو	ٻلي
ٻھارُ	ٻھارُ	گهوڙو	گهوڙي
		گھيتو	ري

جهنگلي جانور	
نر	مادي
گدڙ	گداڙي
ھرن	ھرڻي
شينهن	شينھن
لومڙ	لومڙي
ھاٿي	ھاٿڻ
پولو	پولي
ڪوٽو	کُئي
بگھڙ	هي جانور نر آهن. ظاهر آهي ته هنن

جون ماديون هونديون، پر عام طور تي ڏٺو ويو آهي ته انهن جي مادين جا لفظ شايد ٻوليءَ ۾ موجود نه آهن. پر هتي هن چارٽ ۾ انهن ٽن جانورن جا لفظ جائز ٿيڻ لازمي آهن.	رڇ
	ڦاڙهو
	سيمڙ
	چراخ
	سانڊو
	ڄاهو
	نور
	نوريٽو
	زراف
	سوئر / مرون

آبي جانور	
مادي	نر
ڄوڙ	هي جانور مادي آهن. ظاهر آهي ته هنن جا نر به هوندا، پر عام طور تي ڏٺو ويو آهي ته انهن جي نرن جا لفظ شايد ٻوليءَ ۾ موجود نه آهن. پر هتي هن چارٽ ۾ اهي لفظ جائز ٿيڻ لازمي آهن.
مڇي	
هي جانور نر آهن. ظاهر آهي ته هنن جون ماديون هونديون، پر عام طور تي ڏٺو ويو آهي ته انهن جي مادين جا لفظ شايد ٻوليءَ ۾ موجود نه آهن. پر هتي هن چارٽ ۾ انهن ٽن جانورن جا لفظ جائز ٿيڻ لازمي آهن.	لڏڙو
	واڳون
	مانگرمڇ
	ڪچون
ڏيڏري	ڏيڏر
ڪيڪڙي	ڪيڪڙو

باغ / جهنگ جا پکي	
مادي	نر
ڪونج	سامهون ڏنل پکي مادي آهن ظاهر آهي ته هر ساھ واري جو نر ماد هوندو آهي. هنن ۾ نر جو وجود به ضرور هوندو پر انهن ۾ ڪن جا نالا ٻوليءَ ۾ آهن ته ڪن جا نه آهن.
ڪوئل	
سرڻ	
چانمن	
ڪڇي	
ڪبر	
هل	
پيٽ	
چب	چپرو
	گنمن خور

پالتو / گهرو پکي	
مادي	نر
ڪبوتر	ڪبوتر
گُڪر	گُڪر
ڊيل	مور
تتري	تتر
طوطي	طوطو
جهرڪي	جهرڪو
ڪانويلي	ڪانءُ
بلبل	
مينا	
	باز

آبي پکي	
مادي	نر
بدڪ	سامهون ڏنل پکي مادي آهن ۽ ظاهر آهي ته هر ساهه واري جو نر ماد هوندو آهي. هنن مادي پکين جي نرن جو وجود به ضرور هوندو پر انهن ۾ ڪن جا نالا ٻوليءَ ۾ آهن ڪن جا نه آهن.
آڙي	
نيرڳي	
سامهون ڏنل پکي نر آهن ۽ ظاهر آهي ته هر ساهه واري جو نر ماد هوندو آهي. هنن نر پکين جي مادين جو وجود به ضرور هوندو پر انهن ۾ ڪن جا نالا ٻوليءَ ۾ آهن ڪن جا نه آهن.	ڪاڙ
	ٿيٿهر
	ڳڻه
	ڪانئر
	تلور
	ڪنگ
	هنج

غير حياتياتي (Inanimate): غير حياتياتي مان مراد آهي بي جان يا غير جاندار شيون. اهڙيون جن کي ساهه ناهي يا زندگي ناهي. جنهن ۾ سامان سڙو، ڪم ڪار جا اوزار، گاڏيون، جايون، مختلف چيزون وغيره اچي وڃن ٿيون. آڪسفورڊ ڊڪشنريءَ موجب:

Inanimate: Not alive in the way that people, animal and plants are.

OPP: Animate: Dear or appearing to be dead. (5)

فرنيچر	
مؤنث	مذڪر
ڪرسي	
الماري	
ٽيبل / ميز	
	صوفو

	پلنگ
	ڪپڻ

ڏاتو	
مؤنث	مذڪر
	لوھ
	سون
	پتل
	تامو
چاندي	

ٽرانسپورٽ / آمد رفت	
مؤنث	مذڪر
گاڏي	گاڏو
چنگچي	سامھون ڏنل لفظ انسانن پاران ايجاد ڪيل مشينون آھن، جن جو سنڌي ٻوليءَ ۾ واھپو مؤنث طور آھي. انھن جا مذڪر ڳولڻ جي ضرورت نہ آھي.
بگي	
وين / ويگن	
ڪار	
بس	
ٽرڪ	
سائيڪل	
موٽر سائيڪل	
ريل	
رڪشا	

اسڪوٽر	سامهون ڏنل لفظ انسانن پاران ايجاد ڪيل مشينون آهن، جن جو سنڌي ٻوليءَ ۾ واهپو مذڪر طور آهي. انهن جا مؤنث ڳولڻ جي ضرورت نه آهي.
جهاز	
هيلي ڪاپٽر	

مشينون / آلات / پرزا	
مؤنث	مذڪر
مشين	
تي وي	
اي سي	
	فون / ٽيليفون
	فرج
	ريڊيو

تذڪير ڇا آهي؟ مذڪر جا اصول ۽ ضابطا

What is Masculine? Its principles and rules

مرزا قليچ بيگ مذڪر - مؤنث جي اصولن بابت چوي ٿو: ”اسمن جي پڇاڙين مان جنس جي پروڙ پوي ٿي، اهي پڇاڙيون جملي ست آهن، جن جو ذڪر مٿي ڪيو ويو آهي. ’آ، آءِ، اِ، اِي‘ (مؤنث)، ’اُ، او، او‘ (مذڪر) انهن مان ’اُ‘ پڇاڙيءَ وارا سڀ اسم سڌائين مذڪر آهن. باقي ’آ، اِي، او‘ پڇاڙين وارا گهڻو ڪري مؤنث ۽ ’اُ، او‘ پڇاڙين وارا گهڻو ڪري مذڪر آهن.“ (6)

تائيت ڇا آهي؟ مؤنٺ جا اصول ۽ ضابطا

What is feminine? Its principles and rules

جيڪو مادي جنس (نر جي ضد) لاءِ استعمال ڪيو وڃي ٿو. هر اها شيءِ، جيڪا مادي جنس جي هجي، مؤنٺ چوائي ٿي. قاعدن ۾ مؤنٺ ان لفظ (فاعل، مفعول يا فعل) کي چيو وڃي ٿو جنهن جو استعمال جنس يا مادي جنس جي صيغي ۾ استعمال ٿئي. مثال طور لفظ ”محبت“ مرزا قليچ بيگ جو سنڌي ٻوليءَ ۾ مؤنٺ جي جوڙجڪ بابت خيال آهي ته: ”زال، نٿ ۽ ڪٽ لفظن جي پڇاڙيءَ ۾ ’ا‘ جو اچار آهي. ’آ‘ پڇاڙيءَ وارا سڀ اسم سڌائين مؤنٺ آهن.“ (7)

سنڌي ٻوليءَ ۾ جو مذڪر ۽ مؤنٺ جو سرشتو

Masculine Feminine System of Sindhi Language

سنڌي ٻوليءَ جي حوالي سان ڪاڪو پيرومل آڏواڻي مذڪر- مؤنٺ لاءِ لکي ٿو:

”وبا ڪرڻ ۾ جنهن کي ’جنس‘ چئجي ٿو سا نر ۽ ماديءَ جو تفاوت ڏيکاري ٿي. جيڪي لفظ نر جي معنيٰ ڏيکارين ٿا سي مذڪر (نر) آهن ۽ جيڪي ماديءَ جي معنيٰ ڏيکارين ٿا سي مؤنٺ (مادي) سڏجن ٿا. مثلاً: گهوٽ- ڪنٺار مڙس- جوءِ، گهوڙو- گهوڙي، دلو- دلي ۽ ڪات- ڪاتي.“ (8)

دنيا جي هر ٻولي، پنهنجي مزاج ۽ جوهر ۾ ڪي باضابط يا غير رسمي قاعدا ۽ قانون رکي ٿي. اهڙن قاعدن ۽ قانونن جا مختلف لساني، صوتياتي، ويا ڪرڻي گڻ ۽ آوگڻ پڻ ٿين ٿا. واحد جمع ڪنهن به ٻوليءَ جي اهم خصوصيتن ۾ شمارجي ٿو. واحد جمع، لسانيات توڙي گرامر جي ٻين مخصوص اصطلاحن وانگر غير معروف ۽ ڳوڙهو اصطلاح نه آهي، بلڪه هي هڪ عام فهم ۽ عوامي طور عام ڳالهائو، لکيو پڙهيو ۽ سمجهيو ويندڙ اصطلاح آهي. دنيا جي مڙني ٻولين وانگر، سنڌي ٻوليءَ جو گرامر به پنهنجي مخصوص فطرت ۽ هيئت رکي ٿو. سنڌي ٻوليءَ ۾ تذڪير ۽ تائيت (مذڪر ۽ مؤنٺ) جا پنهنجا اصول آهن، اهڙي طرح واحد جمع جا پڻ پنهنجا اصول ۽ ضابطا آهن. سنڌيءَ تي عربي ۽ فارسي جي اثر جي ڪري گرامر جي مختلف رخن تي

اثر پڻ پيا آهن. گذريل ٻن ڏهاڪن کان اردو جي عام واهپي جي ڪري پڻ سنڌيءَ جي مذڪر مؤنث، واحد جمع سميت ڪيترن ئي وياڪرڻي رخن ۾ مثبت توڙي منفي تبديليون آيون آهن. مثال: سنڌيءَ ۾ دل مؤنث آهي ۽ اردوءَ ۾ مذڪر. سنڌيءَ ۾ مذڪر آهي ۽ اردوءَ ۾ مؤنث، پر اردوءَ جي منفي اثر جي ڪري ڪيترا شهري سنڌي ماڻهو ”منمنجودل“، ”سني آواز“ چون ٿا.

سنڌيءَ ۾ تانيث جا اصول ڪي آوازن پٽاندر آهن، ان کان اڳ سنڌيءَ جي آوازن يا سُرن ۽ پڊن جو جائزو وٺڻ ضروري آهي.

سنڌيءَ جي آوازن يا سُرن جي جدول

گ ڪ پتي (سُر / آواز) سنڌي ٻارائي ڪتاب جي ترتيب سان										
سُر	1	2	3	4	5	6	7	8	9	10
آواز	/ā/	/ā̃/	/a/	/ai/	/ā/	/ā̃/	/ā̃/	/ā̃/	/ai/	/ā̃/
IPA	əː	ɑː	i	E	ū	ūː	əu		iː	æ
مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث	مذڪر مؤنث
مثال	ڪٽ	ڪڍڻ (مؤنث)	پٽ	بابا	ڀيل	ڀڳت	ڀڳت	ڀڳت	ڀڳت	ڀڳت

مٿي ڏنل جدول موجب 10 سُرن مان 3 سُر / ā / يعني زير، /ā̃/ يعني زير ۽ /ā̃/ يعني پيش ننڍا سُر چيا ويندا آهن. مٿئين جدول مان پهريون، ٽيون ۽ پنجون نمبر ڪال رنگيا ويا آهن.

باقي ٻيا ڊگها سُر (Long Vowels) آهن. سنڌي ۾ مذڪر مؤنث جو سرشتو انهن سُرن يا آوازن موجب آهي. سنڌيءَ ۾ هڪ عام تصور آهي ته لفظ جو آخري اکر يا آواز متحرڪ ٿيندو آهي، پر اهو اصول ننڍن سُرن (Short Vowels) سان مشروط آهي. يعني ڪجهه لفظن جي آخر ۾ زير، زير يا پيش اچي ته اهو لفظ متحرڪ ٿيندو. مثال: بدڪ، انب ۽ سُنڍ. اهڙي طرح ڊگهن سُرن (Long Vowels) جي لفظن جو آخري اکر يا آواز متحرڪ نه ٿيندو آهي. سنڌيءَ ۾ مذڪر مؤنث جي آوازن موجب

جوڙجڪ بابت ٻٽن / دهرن آوازن جي پڻ اهميت آهي. ٻٽا / دهر آواز (Diphthong) خاص طور تي / آي / ٻي / آو / جا اچار مخصوص آهن.

1. آواز / آ / آ (زير) لفظ جو آخري آواز / آ / سنڌي ٻارائي ڪتاب جي ترتيب موجب سنڌي آوازن ۾ پهريون آواز آهي، جيڪو زير / آ / جي اعراب (Diacritic) طور استعمال ٿيندو آهي. 'زير' جي آءِ پي اي جي نشاني آهي ۽ هي 'ننڍو سُر' (Short Vowel) آهي.

زير يا آواز / آ /، سنڌي آوازن ۾ پهريون پڙهايو ويندڙ آواز آهي. واحد لفظ جي آخري اکر تي زير اچي يعني آواز / آ / هجي ته اهو لفظ تانيث يعني مؤنث جي صيغي ۾ ايندو. اهڙي ريت اهو ساڳيو لفظ جمع جي صورت ۾ متجي آواز / اُون / ۾ تبديل ٿي ويندو. مثالن جي لاءِ هيٺ ڏنل جدول ڏسو:

مؤنث لفظ		مؤنث لفظ	
لفظ (واحد)	صيغو	لفظ (جمع)	صيغي جو استعمال
بدڪَ	اچي بدڪَ	بدڪون	اچيون بدڪون
ڪٿَ	نئين ڪٿَ	ڪتون	نيون ڪتون
پڳَ	وڏي پڳَ	پڳون	وڏيون پڳون
اخبارَ	ڪالھوڪي اخبارَ	اخبارون	ڪالھوڪيون اخبارون
ڊيلَ	سهڻي ڊيلَ	ڊيلون	سهڻيون ڊيلون
سوچَ	سُني سوچَ	سوچون	سُنيون سوچون
اوطاقَ	اسان جي اوطاقَ	اوطاقون	اسان جون اوطاقون
حُجَتَ	وڏي حُجَتَ	حُجَتون	وڏيون حُجَتون
مُحِبَتَ	ڏاڍي محبت	محبتون	ڏاڍيون محبتون
سِڪَ	گهڻي سِڪَ	سِڪون	گهڻيون سِڪون
پوشاڪَ	ڳاڙهي پوشاڪَ	پوشاڪون	ڳاڙهيون پوشاڪون
آٿتَ	وڏي آٿتَ	آٿتون	وڏيون آٿتون
دعوتَ	مهمانن جي دعوتَ	دعوتون	مهمانن جون دعوتون

مٿي اهو واضح طور چيو ويو آهي ته زير وارو هر لفظ مؤنث هوندو پر ان لاءِ شرط آهي ته اهو واحد لفظ هجي، ڇو ته ڪيترا مذڪر لفظ واحد مان زير لڳائڻ سان

جمع بڻجي ويندا آهن ۽ اُهي جمع کان پوءِ به مذڪر ئي رهندا آهن. مثال :

لفظ جي آخري اکر تي پيش لڳائڻ (واحد)	لفظ جي آخري اکر تي زير لڳائڻ (جمع)
هوئڻ	هوئل
اُن	اُن
هٿ	هٿ
انگ	انگ
رنگ	رنگ
ٿڪ	ٿڪ
ڪڪ	ڪڪ
پن	پن

2. آواز / آ / : لفظ جو آخري آواز / آ / سنڌي ٻارائي ڪتاب جي ترتيب موجب سنڌي آوازن ۾ ٻيو آواز آهي، جيڪو ٻئي / دهري آواز (Diphthong) طور استعمال ٿيندو آهي. هن آواز جي آءِ پي اي جي نشاني آ: آهي ۽ هي 'ڊگهو سُر' (Long Vowel) آهي. سنڌي ٻوليءَ جي مؤنث جي اصولن موجب لفظ جو آخري آواز / آ / يعني الف هجي ته اهو لفظ تانيثي يعني مؤنث جي صيغني ۾ استعمال ٿيندو. اهڙي ريت اهو ساڳيو لفظ جمع جي صورت ۾ متجي آواز / اُون / ۾ تبديل ٿي ويندو. مثالن جي لاءِ هيٺ ڏنل جدول ڏسو :

آواز / آ / تي ختم ٿيندڙ مؤنث لفظ	
لفظ (واحد)	صيغني جو استعمال
دغا	هُن مون سان دغا ڪئي آهي.
هوا	هوا هلي رهي آهي.
گلا	ڪنهن جي گلا نه ڪرڻ گهرجي.
رٿا	اها رٿا ڪنهن جي آهي.
دعا	منهنجي دعا قبول ٿي.
دعوي	اها منهنجي دعوي آهي.
جوڻا	هُن جوڻا کيڏي آهي.
پوڄا	مون پوڄا ڪئي.

مالها	مالها سمڻي آهي.
دوا	ڊاڪٽر جي دوا لڳي.
وفا	وفا ڪئي نرهي آ.

هر ٻوليءَ جي گرامر جي اصولن ۾ ڪجهه ڳالهائون استثني (Exceptional) جي ذمري ۾ اينديون آهن. يعني ڪي معاملا طئي ٿيل اصولن جي برعڪس مختلف هوندا آهن. جيئن مٿي بيان ڪيو ويو آهي ته سنڌي ٻوليءَ جي مذڪر مؤنث جي اصولن موجب آواز /آ/ تي ختم ٿيندڙ لفظ مذڪر هوندا آهن، پر ساڳئي آواز وارن ڪجهه لفظن کي استثني (Exceptional) واري چوٽ مليل آهي. مثالن جي لاءِ هيٺ ڏنل جدول ڏسو:

آواز /آ/ تي ختم ٿيندڙ مذڪر لفظ	
لفظ (واحد)	صيفي جواستعمال
بابا	منمنجو بابا
خدا	هڪڙو خدا
ڌاتا	وڏو ڌاتا
آقا	منمنجو آقا
راجا	سنوراجا
ادا	وڏو ادا
پيشوا	پنهنجو پيشوا
ديوتا	وڏو ديوتا

3. آواز /اِ/ (زير) /اُ/ سنڌي ٻارائي ڪتاب جي ترتيب موجب سنڌي آوازن ۾ ٽيون آواز آهي، جيڪو زير جي اعراب (Diacritic) طور استعمال ٿيندو آهي. ’زير‘ جي آءِ پي اي جي نشاني I آهي ۽ هي ’ننڍو سُر‘ (Short Vowel) آهي. سنڌي ٻوليءَ جي مؤنث جي اصولن موجب لفظ جو آخري آواز /اِ/ يعني زير هجي ته اهو لفظ تانيشي يعني مؤنث جي صيفي ۾ استعمال ٿيندو. اهڙي ريت اهو ساڳيو لفظ جمع جي صورت ۾ متجي آواز /يُون/ يا /اُون/ ۾ تبديل ٿي ويندو. مثالن جي لاءِ هيٺ ڏنل جدول ڏسو:

مؤنث لفظ (واحد)	جمع (/يُون/ سان تبديلي)
اِڪِ	اڪيون
مِڪِ	مڪيون
مِٽِ	مٽيون
جُٺِ	جُٺيون
لِٺِ	لٺيون
رِاٽِ	راتيون
بِاٽِ	باتيون
ماساٽِ	ماساتيون

هن قسم جي واحد جمع ۾ آواز /ا/ ۽ آواز /آ/ تي ختم ٿيندڙ واحد جو صيغِي ۾ آواز /اُون/ سان پڻ تبديل ٿين ٿا. مثال :

واحد	جمع (/اُون/ سان تبديلي)
بِسِ	بَسُون
تِرِڪِ	تِرِڪُون
ٿُڪِ	ٿُڪُون
جَوَرِ	جَوَرُون

4. آواز /اي/ e: لفظ جو آخري آواز /اي/ سنڌي ٻارائي ڪتاب جي ترتيب موجب سنڌي آوازن ۾ پنجون آواز آهي، جيڪو پتي /دهري آواز (Diphthong) طور استعمال ٿيندو آهي. هن آواز جي آءِ پي اي جي نشاني e آهي ۽ هي ’ڊگهو سُر‘ (Long Vowel) آهي. هن آواز سان سنڌي ۾ ڪوبه لفظ مذڪر يا مؤنث جي ذمري ۾ نه ايندو آهي. هي گهڻو ڪري لفظ جي حالت (Case) جي ڦيري سبب وجود ۾ ايندو آهي. مثال:

لاڙڪاڻو مهمان نوازيءَ ۾ مشهور آهي. لاڙڪاڻي جي مهمان نوازي مشهور آهي.

مٿئين پهرئين جملي ۾ لفظ لاڙڪاڻو ٻئي جملي ۾ پنهنجي حالت جي ڪري متجي لاڙڪاڻي بڻجي ويو آهي. اها سندس حالت جري آهي. لفظ ’لاڙڪاڻو‘ کي ته مذڪر چئي سگهجي ٿو پر لفظ ’لاڙڪاڻي‘ کي ته مذڪر يا مؤنث نه ٿو سڏي سگهجي. جنس تي ڪو فرق نٿو پوي ماهر لسانيات واحد بخش شيخ، ان قسم جي آواز کي واو مجهول، ڪوٺي ٿو. (9)

5. آواز / اُ / (پيش): لفظ جو آخري آواز / اُ / سنڌي ٻارائي ڪتاب جي ترتيب موجب سنڌي آوازن ۾ پنجنون آواز آهي، جيڪو پيش / ُ / جي اعراب (Diacritic) طور استعمال ٿيندو آهي. 'پيش' جي آءِ پي اي جي نشاني اُ آهي ۽ هي 'ننڍو سُڙ' (Short Vowel) آهي.

سنڌي ٻوليءَ جي مذڪر جي اصولن موجب، لفظ جو آخري آواز / اُ / هجي ته اهو لفظ تذڪيري يعني مذڪر جي صيغې ۾ استعمال ٿيندو. اهڙي ريت اهو ساڳيو لفظ جمع جي صورت ۾ منجھي آواز / آ / (زير) ۾ تبديل ٿي ويندو. مثالن جي لاءِ هيٺ ڏنل جدول ڏسو:

لفظ جي آخري اکر تي پيش لڳائڻ (واحد)	لفظ جي آخري اکر تي زير لڳائڻ (جمع)
اجرُ	اجرَ
ڪتابُ	ڪتابَ
آوازُ	آوازَ
دُرُ	دَرَ
هٿُ	هٿَ
قلمُ	قلمَ

هر ٻوليءَ جي گرامر جي اصولن ۾ ڪجهه ڳالهينون استثنائي (Exceptional) جي ذمري ۾ اينديون آهن. يعني ڪي معاملن ۾ ٿيل اصولن جي برعڪس مختلف هوندا آهن. جيئن مٿي بيان ڪيو ويو آهي ته سنڌي ٻوليءَ جي مذڪر مؤنث جي اصولن موجب، آواز / اُ / (پيش) تي ختم ٿيندڙ لفظ مذڪر هوندا آهن. پر آواز / اُ / (پيش) تي ختم ٿيندڙ ڪجهه لفظن کي استثنائت Exceptional واري چوٽ مليل آهي. مثالن جي لاءِ هيٺ ڏنل جدول ڏسو:

آواز / اُ / (پيش) تي ختم ٿيندڙ مؤنث لفظ	
لفظ (واحد)	صيغې جو استعمال
مُسُ	مُسُ نيري آهي.
ڪنڊُ	ڪنڊُ مني آهي.
مَرُ	ننهن ۾ ڪني مَرُ آهي.
ڪُسُ	توڪي ڪهڙي ڪُسُ ٿي لڳي.

منمنجي سُس ڏنگي آهي.	سُس
ڪڙ گهاتي آهي.	ڪڙ
لوهر کي ڪُ لڳي آهي.	ڪُ
ٻوڙ ۾ رُس ٿوري آهي.	رُس
ڏاڳي جي تند سنهي آهي.	تند
امڙ جي ٿڃ ملهائ!	ٿڃ
قلم جي قُ سنهي آهي.	قُ
خدا کي جندُ ڏيئي آهي.	جندُ
گوڏن ۾ مڪُ هوندي آهي.	مڪُ
زندگي وهه جهڙي آهي.	وهه
پساريءَ وٽ هڱ پئي آهي.	هڱ
مينهن جي پُس گهاتي آهي.	پُس
گرميءَ ۾ پٽ نڪتي آهي.	پٽ
چنگُ تڪي آهي.	چنگُ
رٿُ ٻاڙهي آهي.	رٿُ
هي منمنجي اولاد آهي.	اولادُ
پگهار ٿوري آهي.	پگهارُ

مٿي ڏنل جدول جا آخري ٽي لفظ رٿ، اولادُ ۽ پگهارُ معياري لمجي موجب مذڪر آهن پر اهي سموري سنڌ ۾ هڪجهڙا مروج نه آهن، اتر سنڌ، خاص طور تي شڪارپور ۾ اهي ٽيئي لفظ مؤنث آهن. انهن ٽنهي مختلف لفظن جي مؤنث هجڻ جو ذڪر پيرومل آڏواڻي به ڪيو آهي. (10)

6. آواز / اُو/ صوتياتي لحاظ کان سنڌي ٻوليءَ جو آواز / اُو/ سنڌي ٻاراڻي ڪتاب جي ترتيب موجب سنڌي آوازن ۾ ڇهون آواز آهي، ڊگهو آواز. هن آواز جي آءِ پي اي جي نشاني 'U' آهي ۽ هي 'ڊگهو سُر' (Long Vowel) آهي. آواز / اُو/ تي ختم ٿيندڙ واحد جو صيغو / ٽون/ آواز سان تبديل ٿي جمع بڻجي ٿو. لفظ جو آخري آواز / اُو/ هجي ته اهو لفظ تانيث يعني مؤنث جي صيغي ۾ ايندو. اهڙا لفظ اگر واحد مذڪر

هوندا ته اهي جمع جي صورت ۾ اڪثر ڪري ساڳيا ئي رهن ٿا. ڪن صورتن ۾ اهي واحد / اُو / جي ڊگهي سُرَ / اُو / ۽ آواز 'اُون' ۾ تبديل ٿي ويندا.

مثال طور: آرزو - آرزوئون (اڪيون آرزوئون، اڪيون التجائون - شيخ اياز)

واحد	صيغو	جمع	استعمال
آرزو	مؤنث	آرزوئون	منمنجي آرزو
گفتگو	مؤنث	گفتگو	سني گفتگو
لاٽون	مذڪر	لاٽون	ننڍو لاٽون
آنيو	مذڪر	آنيو	ڪچڙو آنيون
آڙو	مذڪر	منو آڙو	منو آڙو
ڏاڙهون	مذڪر	ڏاڙهون	ڳاڙهو ڏاڙهون
موضوع	مذڪر	موضوع	ڊگهو موضوع

ماهرِ لسانيات واحد بخش شيخ، ان قسم جي آواز کي 'واو معروف' ڪوٺي ٿو. (11)

7. آواز / اُو / صوتياتي لحاظ کان سنڌي ٻوليءَ جو آواز / اُو / سنڌي ٻارائي ڪتاب جي ترتيب موجب سنڌي آوازن ۾ ستون آواز آهي، جيڪو ٻئي / دهري آواز (Diphthong) طور استعمال ٿيندو آهي. هن آواز جي آءِ پي اي جي نشاني U ۽ آهي ۽ هي 'ڊگهو سُر' (Long Vowel) آهي. سنڌيءَ ۾ ڪوبه لفظ آواز / اُو / تي ختم نه ٿيندو آهي. هي آواز تعداد ۾ تمام گهڻو قليل آهي. هي آواز ڪجهه لفظن جي منڍ ۾ اچي ٿو. مثال:

لفظ واحد	لفظ جمع	صيغو	استعمال
دور	دورَ	مذڪر	سنو دور
غور	غورَ	مذڪر	ٿورو غور
گوڙو	گوڙا	مذڪر	چاچا گوڙو
حوض	حوضَ	مذڪر	پاڻيءَ جو حوض
ڏونرو	ڏونرا	مذڪر	اچو ڏونرو

چُونرو	چُونرا	مذڪر	سمڻو چُونرو
موت	موت	مذڪر	اوچتو موت
اَوُجُ	اَوُجُ	مذڪر	وڏو اَوُجُ
فَوُجُ	فَوُجون	مؤنث	وڏي فَوُجُ
مَوُجُ	مَوُجون	مؤنث	پنهنجي مَوُجُ
ڪُونِرَ	ڪُونِر	مؤنث	ٿوري/ٿورو ڪُونِر

8. آواز / او/ لفظ جو آخري آواز / او/ سنڌي ٻارائي ڪتاب جي ترتيب موجب سنڌي آوازن ۾ انون آواز آهي، جيڪو پتي / دهري آواز (Diphthong) طور استعمال ٿيندو آهي. هن آواز جي آءِ پي اي (IPA) جي نشاني: I آهي ۽ هي 'ڊگهو سُر' (Long Vowel) آهي. لفظ جو آخري آواز / او/ هجي ته اهو لفظ تذڪير يعني مذڪر جي صيغِي ۾ ايندو. / او/ تي ختم ٿيندڙ واحد جو صيغو / آ/ سان تبديل ٿي جمع بطبعي ويندو آهي. اهڙا لفظ اگر واحد هوندا ته اهي جمع جي صورت ۾ اچي / آ/ جي ڊگهي سُرَ ۽ آواز ۾ تبديل ٿي ويندا. مثال طور :

واحد آواز / او/	جمع آواز / آ/
طوطو	طوطا
ڪوڪو	ڪوڪا
جوتو	جوتا
ٿڻپو	ٿڻپا
ڪارو	ڪارا
جوڙو	جوڙا
پولو	پولا
دلو	دلا
گهوڙو	گهوڙا
نيرو	نيرا
نيرو	نيرا
اندو	انڌا
ٻوڙو	ٻوڙا
دوڪو	دوڪا

ماهر لسانیات واحد بخش شیخ، ان قسم جي آواز کي 'واو مجهول' کوئي ٿو. (12)

10. آواز /اي/ I: لفظ جو آخري آواز /اي/ سنڌي ٻارائي ڪتاب جي ترتيب موجب سنڌي آوازن ۾ ڏهون آواز آهي، جيڪو پتي/دوهری آواز (Diphthong) طور استعمال ٿيندو آهي. هن آواز جي آءِ پي اي (IPA) جي نشاني I: آهي ۽ هي 'ڊگهو سُر' (Long Vowel) آهي.

آواز /اي/ تي ختم ٿيندڙ مؤنث لفظ	
واحد	جمع
تيلي	تيليون
دري	دريون
گاڙهي	گاڙهيون
اچي	اچيون
نيري	نيريون
ڪاري	ڪاريون
جُهڳي	جُهڳيون
پري	پريون
گولي	گوليون
روشنِي	روشنيون
جهوپڙي	جهوپڙيون
بتي	بتيون
چوڪري	چوڪريون
بني	بنيون
ياد	ياديون

ساڳئي آواز وارن ڪجهه لفظن کي استثنائي (Exceptional) واري چوٽ مليل آهي. مثالن جي لاءِ هيٺ ڏنل جدول ڏسو:

آواز / اي / تي ختم ٿيندڙ مذڪر لفظ	
لفظ (واحد)	صيفي جو استعمال
ساٿي	منهنجو ساٿي
حاجي	پنهنجو حاجي
ناٿي	منهنجو ناٿي
هاٿي	ننڍو هاٿي
پوڄاري	وڏو پوڄاري
شڪاري	ڪارو شڪاري
قيدي	سڄو قيدي
منشي	وڏو منشي
ڪاسائي	ٻوڙو ڪاسائي
پڪي	سنو پڪي
فوجي	سنو فوجي
سپاهي	پهريون سپاهي
مالهي	ڊگهو مالهي
پاڻي	ڪارو پاڻي
پنگي	مير وپنگي
گُڙمي	چڱو گُڙمي
سوالي	هڪڙو سوال

ماهر لسانيات واحد بخش شيخ، ان قسم جي آواز کي 'ياي معروف' ڪوٺي

ٿو. (13)

سنڌي ٻوليءَ ۾ مذڪر کي مؤنث ۾ تبديل ڪرڻ جا اصول

Rules of conversion of masculine into feminine in Sindhi language

هر ٻوليءَ وٽ مذڪر کي مؤنث ۾ تبديل ڪرڻ جا پنهنجا اصول آهن. اهي اصول ۽ قاعدا هر ٻوليءَ ۾ پنهنجي پنهنجي گرامر ۽ لسانياتي جوڙجڪ موجب مختلف ٿين ٿا. ڪجهه ٻولين ۾ ته مذڪر مؤنث جو تصور ئي ناهي، مثال براهوي ٻوليءَ ۾ لفظن جي جنسي تعارف جو تصور ناهي. اهوئي سبب آهي جو اڪثر براهوي

قبيلي جا ماڻهو سنڌي ڳالهائڻ دوران مذڪر مؤنث جو خيال نه رکي سگهندا آهن ۽ هڪ عورت اڻ ڄاڻائيءَ ۾ پاڻ کي مذڪر جي صيغي ۾ چوندي آهي، ”مان ويڃان ٿو.“ ساڳي طرح فارسي ٻولي به مذڪر مؤنث جي جنسي تفاوت کان آجي آهي. حالانڪ فارسي زبان دنيا جي ترقي يافتہ ٻولين شمار ڪئي ويندي آهي. پر مذڪر مؤنث جهڙي عاليشان خوبيءَ کان خالي آهي. سنڌي ٻوليءَ ۾ مذڪر کي مؤنث ۾ تبديل ڪرڻ جا اصول آوازن تي انحصار ڪن ٿا. مٿي ڄاڻايل ڪي پٽيءَ جي آوازن ۾ رود و بدل جي ذريعي مذڪر کي مؤنث ۽ مؤنث کي مذڪر بنايو ويندو آهي.

پهريون طريقو: آواز / او / کي آواز / اي / ۾ تبديل ڪرڻ ذريعي / او / آواز مذڪر صيغي جو سنڌي ٻوليءَ جو عام اُچار ٻيو ويندڙ آواز آهي. جنهن جا لفظ لغت ۾ بي شمار آهن. جيئن: ڪوڪو، ڳانو، گهوڙو، ڪوڙو، دڙو وغيره. هن آواز کي / اي / آواز ۾ متاثر سان لفظ مؤنث بڻجي پوندو آهي.

آواز / او / کي آواز / اي / ۾ تبديل ڪرڻ			
مذڪر (آواز / او)	مؤنث (آواز / اي)	مذڪر (آواز / او)	مؤنث (آواز / اي)
چوڪرو	چوڪري	وڏو	وڏي
ٻڪرو	ٻڪري	ننڍو	ننڍي
گهوڙو	گهوڙي	ڪٽو	ڪٽي
بلو	بلي	منو	مني
گُتو	گُتي	ڪوڙو	ڪوڙي
اندو	اندي	ڳاڙهو	ڳاڙهي
ٻوڙو	ٻوڙي	ميرو	ميري
گونگو	گونگي	ڪاڪو	ڪاڪي
ڪارو	ڪاري	چاچو	چاچي
چولو	چولي	نيرو	نيري
طوطو	طوطي	دلو	دلي
جوڙو	جوڙي	راڻو	راڻي
پولو	پولي	چولو	چولي

ٻيون طريقو: آواز / اُ / (پيش) کي آواز / اي / ۾ تبديل ڪرڻ ذريعي / اُ / آواز پيش جو آواز آهي ۽ مذڪر صيغِي جو آواز آهي. سنڌي ٻوليءَ ۾ پيش جي پڇاڙيءَ وارن آوازن جي گهڻائي آهي. جيئن: انب، ڏنگ، پڻ، ڪڪڙ، دڙ وغيره. لفظ جي آخر ۾ پيش وارن لفظن کي / اي / آواز ۾ متاثر سان لفظ مؤنث بڻجي پوندو آهي.

آواز / اُ / (پيش) کي آواز / اي / ۾ تبديل ڪرڻ			
مذڪر آواز / اُ /	مؤنث آواز / اي /	مذڪر آواز / اُ /	مؤنث آواز / اي /
ڪاڻ	ڪاتي	واھ	واھي
جھڙڪو	جھڙڪي	انب	انبڙي
ڪبوٽر	ڪبوٽري	ٻار	ٻارڙي
ڪاڻ	ڪاڻي	مٺ	مٺي
انب	انبڙي	جڻ	جڻي
ڪانءُ	ڪانولي	دڙ	دري

ٽيون طريقو: پيش (آواز / اُ /) کي زير (آواز / اِ /) ۾ تبديل ڪرڻ ذريعي سنڌيءَ ۾ پيش / اُ / جو اُچار آهي ۽ مذڪر صيغِي جو آواز آهي. جيئن: سال، گڏھ، ھڙ، ماساڻ، فصل وغيره. لفظ جي آخر ۾ پيش وارن لفظن کي آخر ۾ زير ۾ متاثر سان لفظ مؤنث بڻجي پوندو آهي.

آواز / اُ / (پيش) کي آواز / اِ / زير ۾ تبديل ڪرڻ			
مذڪر	مؤنث	مذڪر	مؤنث
ماساڻ	ماساڻ	چوڙ	چوڙ
سوڻ	سوڻ	ڪڪڙ	ڪڪڙ
ڀڻڻاڻ	ڀڻڻاڻ	گڏھ	گڏھ
ماروڻ	ماروڻ		

چوٿون طريقو: 'نڻ' ملائڻ ذريعي

'نڻ' ملائي مؤنث ٺاھڻ			
مذڪر	مؤنث	مذڪر	مؤنث
شينھن	شينھڻ	جوڳي	جوڳڻ
هاڻي	هاڻڻ	جڻ	جڻڻ
ڪاسائي	ڪاسائڻ	سائين	سائڻڻ

سپاهي	سپاهڻ	ڪولهي	ڪولھڻ
مالھي	مالھڻ	پنجابي	پنجابڻ
پوڄاري	پوڄارڻ	نانگ	نانگڻ

پنجون طريقو: 'ڻي' ملائي مؤنث ٺاهڻ

'ڻي' ملائي مؤنث ٺاهڻ			
مذڪر	مؤنث	مذڪر	مؤنث
نوڪر	نوڪريائي	سنگتي	سنگتيائي
ڏوٻي	ڏوٻيائي	سنڌي	سنڌيائي
کتي	کتيائي	موچي	موچيائي
سائي	سائيائي	فقير	فقيريائي
هاري	هاريائي	ڊاڪٽر	ڊاڪٽريائي
واڻيو	واڻيائي	پرديسي	پرديسيائي
حاجي	حاجيائي	پيل	پيليائي

فعل سان استعمال ٿيندڙ اسمن جو مذڪر مؤنث: جيتوڻيڪ فعل جو مذڪر يا مؤنث نه ٿيندو آهي. سنڌي ٻوليءَ ۾ فعل پنجون بنيادي مصدر، اسم ۽ صفت جي استعمال صيغو مٽائيندو آهي. هيٺ ڏنل چارٽ ۾ ضميري پڇاڙين وسيلي فعل جاصيغا پيش ڪيا ويا آهن:

مصدر	مؤنث جي صيغي ۾			مذڪر جي صيغي ۾		
	فعل	زير	استعمال	فعل	پيش	استعمال
ڪاڻڻ	ڪاڏم	'ڏ' تي زير	ماني ڪاڏم	ڪاڏم	'ڏ' تي پيش	انٺ ڪاڏم
ڏسڻ	ڏنم	'ن' تي زير	ڊيل ڏنم	ڏنم	'ن' تي پيش	مور ڏنم
پيئڻ	پيئم	'ت' تي زير	چانهه پيئم	پيئم	'ت' تي پيش	شربت پيئم
لکڻ	لکيم	'ي' تي زير	ڪهاڻي لکيم	لکيم	'ي' تي پيش	غزل لکيم
وٺڻ	ورئم	'ت' تي زير	گڏي ورئم	ورئم	'ت' تي پيش	بال ورئم
ويجڻ	وينديس	'د' تي زير	آءُ وينديس	ويندس	'د' تي پيش	آءُ ويندس
	ويندم	'د' تي زير	مان ويندم	ويندم	'د' تي پيش	مان ويندم

حوالا

1. قرآن ڪريم، سورة الليل، آيت نمبر 3
2. [www.oed.com/\(oxford English Dictionary\)](http://www.oed.com/(oxford%20English%20Dictionary))
3. Beams John, Comparative Grammar of Modern Aryan languages of India, Vo-II, Page 46)
4. Oxford Advanced Learner's Dictionary, 7th Edition, Oxford University Press, 2005, Page 52
5. Oxford Advanced Learner's Dictionary, 7th Edition, Oxford University Press, 2005, Page 783
6. https://www.google.com/search?q=animate+definition&rlz=1C1SQJL_enPK799PK799&oq=Animate&aqs=chrome.2.69i57j0j69i59j0l3.7802j1j8&sourceid=chrome&ie=UTF-8
7. (پيرومل، 1985:27)
8. الانا غلام علي، ڊاڪٽر، سنڌي ٻوليءَ جو تشريحي گرامر، سنڌي لئنگئيج اٿارٽي، 2010، ص 30.
9. شيخ واحد بخش، سنڌي ٻوليءَ جو صرف ۽ نحو، سنڌي ادبي بورڊ، 2006، ڇاپو ٻيو، ص 21
10. آڏواڻي پيرومل، سنڌي ٻوليءَ جي تاريخ، سنڌي ادبي بورڊ، 2004، ڇهون ڇاپو، ص 103.
11. شيخ واحد بخش، سنڌي ٻوليءَ جو صرف ۽ نحو، سنڌي ادبي بورڊ، 2006، ڇاپو ٻيو، ص 20
12. ساڳيو
13. ساڳيو